

महाराष्ट्र राज्य विद्युत मंडळ  
भविष्य निर्वाह निधी विश्वस्त मंडळ


फोन नं. ३०२२ - २४०९३११०

०२२ - २४०३१४९८

फॅक्स क्र. ०२२ - २४०९३११०

www.cpfmseb.2011@gmail.com

website : www.mahadiscom.in



एस्ट्रेला बॅटरीज विस्तारीत इमारत,

भविष्य निर्वाह निधी विभाग.

धारावी रोड. माटुंगा (पू) मुंबई ४०० ०१९.

क्र.लेवि/भनिनि /कनिवेयो/डी/ 386

दिनांक: २६.०५.२०१७

परिपत्रक क्र. २०५

विषय : “कर्मचारी निवृत्ती वेतन योजना १९९५” चे निवृत्ती वेतन प्रस्ताव तातडीने  
भ.नि.नि. कार्यालय धारावी येथे पाठविण्या बाबत.

या कार्यालयाच्या असे निदर्शनास आले आहे की क्षेत्रिय कार्यालयाकडून निवृत्ती वेतनाचे प्रस्ताव पाठविताना परिपत्रक क्र. १९५ (अ) दि. ०९ नोव्हेंबर २०१६ च्या चेकलिस्ट प्रमाणे प्रस्ताव पाठविले जात नाहीत. प्रस्तावामध्ये अनेक त्रुटी असताना सुध्दा प्रस्ताव या कार्यालयास पाठविले जातात. परिणामी त्रुटी पूर्ततेसाठी सदरचे प्रस्ताव क्षेत्रिय कार्यालयास परत पाठवावे लागतात. त्यामुळे कर्मचा-यास निवृत्ती वेतन मिळण्यास विलंब होतो. ब-याच वेळा प्रस्तावामध्ये खालील प्रमाणे त्रुटी आढळून येतात.

- १) प्रस्तावावरती / अर्जावरती कर्मचा-याची व नियंत्रणाधिका-यांच्या सहया नसतात. तसेच उप व्यवस्थापक / व्यवस्थापक (मा.सं.) आणि उप व्यवस्थापक / व्यवस्थापक (वि.व ले.) यांच्या शिक्क्यावरती सही नसते.
- २) चेकलिस्ट क्र. ७ (१० क) प्रमाणे फोटोच्या पाठीमागे सक्षम अधिका-यांची सही व कर्मचा-याचा क.नि.वे. क्र. नमुद केलेला नसतो.
- ३) चेकलिस्ट क्र. ११ (१० क) प्रमाणे १२ महिन्याच्या कालावधीत एकापेक्षा अधिक महिन्याचा पगार एकत्रित अदा केला असल्यास महिनावार क.नि.वे. (ई.पी.एफ.) कपातीचे विवरण पत्र लेखा परिक्षित करून पाठविताना रोख प्रमाणक क्रमांक / दिनांक लिहिला जात नाही.
- ४) चेकलिस्ट क्र. १२ (१० क) मध्ये सुध्दा निवृत्तीपुर्व ६० महिन्याच्या वेतनाचा तपशिल देताना एका पेक्षा अधिक महिन्याचा पगार एकत्र दिला असेल तर त्याचा सुध्दा महिनावार क.नि.वे. (ई.पी.एफ.) चा तपशिल रोख प्रमाणक क्रमांक / दिनांक विवरण पत्रात दाखवला जात नाही.
- ५) चेकलिस्ट क्र. २५ (१० ड) प्रमाणे ६० व्या वर्षी सेवानिवृत्त होणा-या चतुर्थ श्रेणी कर्मचा-यांचे प्रस्ताव वयाची ५८ वर्ष पूर्ण झाली तरी त्वरीत या कार्यालयास पाठविले जात नाहीत. तरी सदरचे प्रस्ताव ५८ वर्षे पूर्ण होताच त्वरीत भ.नि.नि. कार्यालयास पाठविण्यात यावेत.

अशाप्रकारे चेकलिस्ट प्रमाणे प्रस्ताव मासं विभागाने तपासूनच भ.नि. निधी विभागास पाठवावेत.


तसेच यापुढे प्रस्ताव पाठवताना खालील प्रमाणे काळजी घेण्याविषयी क्षेत्रिय भ.नि.नि. आयुक्त बांद्रा मुंबई यांनी सुचना दिलेल्या आहेत.

- १) निवृत्ती वेतन प्रस्ताव कर्मचारी निवृत्त झाल्यापासून (रिलिव्ह ऑर्डरसह) एका आठवड्यात या कार्यालयास पाठवावेत. कर्मचारी निवृत्त होण्या अगोदर एक महिन्या पासून कर्मचा-या कडून प्रस्ताव भरून घेवून इतर सर्व कागदपत्रासह पाठविण्याची तयारी ठेवावी. जेणेकरून कर्मचा-यास निवृत्ती वेतन वेळेवर मिळेल.
- २) मृत कर्मचा-याचे वारसाचे निवृत्ती वेतनाचे प्रस्ताव ई.डि एल.आय. च्या प्रस्तावासोबतच पाठवावेत.

- ३) निवृत्ती वेतन प्रस्तावामध्ये शाळा सोडल्याचा दाखला, आधारकार्ड, पॅन कार्ड व सेवा पुस्तिकेतील पहिल्या पानावरील नोंद असलेले नाव / जन्मतारीख एकच असल्याची खात्री करावी.
- ४) प्रस्तावामध्ये बिन पगारी रजेचा तपशिल असलेला तक्ता जोडलेला असतो तो हातानी नोंद करून तयार केलेला असतो. त्या वरील बिन पगारी रजेची उभी / आडवी बेरीज चुकीची असते. त्यासाठी यापुढे प्रस्ताव पाठविताना सदरचा तक्ता एक्सेल मध्ये संगणकावरच तयार करून उभी / आडवी रजेची बेरीज एकच असल्याची (Tally) खात्री करावी व हस्तलिखित तक्ता यापुढे प्रस्तावासोबत कोणत्याही परिस्थितीत पाठवू नये. संगणका वरती तयार केलेलाच तक्ता लेखापरिक्षण करून पाठवावा.
- ५) निवृत्त वेतनाचा प्रस्ताव पाठविताना प्रस्तावा सोबत सभासदाचे पॅन कार्ड आणि आधार कार्ड (पती / पत्नीचे) व मृत कर्मचा-याच्या बाबतीत सर्व वारसदाराचे पाठविणे आवश्यक आहे.

वरील १ ते ५ मुद्द्यांबाबत क्षेत्रिय कार्यालय भ.नि.नि. आयुक्त बांद्रा यांचे कडून वारंवार विचारणा होत आहे.

या परिपत्रकाची तात्काळ अमंलबजावणी करून तसेच त्याचे काटेकोरपणे पालन करूनच पुढील काळात सेवानिवृत्ती वेतनाचे प्रस्ताव या कार्यालयास पाठवावेत.



सचिव

म.रा.वि.मं., भ.नि.नि. विश्वस्त मंडळ  
माटुंगा मुंबई - १९.

प्रत:- प्रेषण यादीप्रमाणे:-

महानिर्मिती/महापारेषण/महावितरण